

శోభకృన్నామసంవత్సరః , ఉత్తరాయణం, వసంతఋతుః, వైశాఖమాసః, కృష్ణపక్షః,
తృతీయా తీర్థిః, ఇందువాసరః (సోమవారము) - 08.05.2023 - 325వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుష్ష్టితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

చతుష్షష్ఠితమోఽధ్యాయః

విదుర ఉవాచ

ఏతావతా పురుషం యే త్యజంతి, తేషాం వృత్తం సాక్షివద్రూపి రాజన్ ।
రాజ్ఞాం హి చిత్తాని పరిప్లుతాని, సాంత్యం దత్వా ముసలైర్హతయంతి ॥64-12 ॥

అబాలత్వం మన్యసే రాజపుత్ర, బాలోఽహమిత్యేవ సుమందబుద్ధే ।
యస్సోహృదే పురుషం స్థాపయిత్వా, పశ్చాదేనం దూషయతే స బాలః ॥64-13 ॥

న శ్రేయసే నీయతే మందబుద్ధిః, స్త్రీ శ్రోత్రియస్యేవ గృహే ప్రదుష్టా ।
ధ్రువం న రోచేద్భరతర్షభస్య, పతిః కుమార్యా ఇవ షష్టివర్షః ॥ 64-14 ॥

అతః ప్రియం చేదనుకాంక్షసే త్వం, సర్వేషు కార్యేషు హితాహితేషు
స్త్రియశ్చ రాజన్ జడపంగుకాంశ్చ, పృచ్ఛ త్వం వై తాదృశాంశ్చైవ సర్వాన్ ॥
॥ 64-15 ॥

లభ్యతే ఖలు పాపీయాన్ నరోఽనుప్రియవాగిహ ।
అప్రియస్య హి పథ్యస్య వక్తా శ్రోతా చ దుర్లభః ॥ 64-16 ॥

యస్తు ధర్మపరశ్చ స్యాత్ హిత్యా భర్తుః ప్రియాప్రియే ।
అప్రియాణ్యాహ పథ్యాని తేన రాజా సహాయవాన్ ॥ 64-17 ॥

అవ్యాధిజం కటుజం తీక్ష్ణముష్ణం
యశోముషం పరుషం పూతిగంధిం ।
సతాం పేయం యన్న పిబంత్యసంతః
మన్యుం మహారాజ పిబ ప్రశామ్య ॥ 64-18 ॥

వైచిత్రవీర్యస్య యశో ధనం చ
వాంఛామ్యహం సహపుత్రస్య శశ్వత్ ।
యథా తథా తేఽస్తు నమశ్చతేఽస్తు
మమాపి చ స్వస్తి దిశంతు విప్రాః ॥ 64-19 ॥

ఆశీవిషాన్నేత్రవిషాన్ కోపయేన్న చ పండితః ।
ఏవం తేఽహం వదామీదం ప్రయతః కురునందన ॥ 64-20 ॥

ఇతి శ్రీమహాభారతే సభాపర్వాంతర్గత ద్యూతపర్వణి

చతుష్షష్ఠితమోఽధ్యాయః



సుభాషితమ్

అన్నేన కుక్షేర్ద్వావంశౌ పాణేనైకం ప్రపూరయేత్ ।
ఆశ్రయం హి పవనాధీనం చతుర్థమవశేషయేత్ ॥

నాత్మార్థం పాచయేదన్నం నాత్మార్థం ఘాతయేత్పశూన్ ।
దేవార్థే అతిధ్యర్థే చ పచ్యమానో న లిప్యతే ॥



**శ్రీవేంకటేశ్వరస్వామి వారి
గోవిందనామావళి**



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

